

महाराष्ट्र शासन
सामान्य प्रशासन विभाग
शासन निर्णय क्र. :मातंस/नस्ती - ०४ / ५७२/३९
मंत्रालय, मुंबई-४०० ०३२.
दिनांक : २७.०४.२००५

- वाचा :** १. शासन निर्णय, सामान्य प्रशासन विभाग, क्र. टीईएल १०००/प्र.क्र.३६/२०००/२२, दि. २७.०९.२०००.
२. शासन निर्णय, सामान्य प्रशासन विभाग, क्रमांक : सीओएम १०९८/प्र.क्र.२१२/९८, दि. ०५.१०.२००१
३. शासन निर्णय, सामान्य प्रशासन विभाग, क्रमांक मातंस / नस्ती ०५ / ४३६ /३९, दि. १०.०२.२००५

प्रस्तावना :-

माहिती तंत्रज्ञानाचा वापर शासकीय कामकाजात करण्याच्या दृष्टीने शासनाने विविध प्रशासकीय विभागांचे / कार्यालयांचे संगणकीकरण करण्याचा निर्णय घेतला आहे. यापूर्वी सचिव किंवा तत्सम उच्च दर्जाच्या अधिकाऱ्यांना कार्यालयीन दूरध्वनीवर इंटरनेट सुविधा उपलब्ध करून देण्याची तरतूद उपरोक्त दिनांक २७ सप्टेंबर २००० च्या शासन निर्णयान्वये करण्यात आलेली आहे. शासकीय अधिकाऱ्यांच्या निवासस्थानी इंटरनेट सुविधा देण्याची बाब शासनाच्या विचाराधीन होती. त्याचप्रमाणे विशेष बाब म्हणून काही शासकीय अधिकाऱ्यांच्या निवासस्थानी शासनाने उपलब्ध करून दिलेल्या दूरध्वनीवर इंटरनेट सुविधा घेण्यास मान्यता देण्यात आली आहे. आता, विशेष बाब प्रकरणांसह शासकीय अधिकाऱ्यांच्या निवासस्थानी इंटरनेट सुविधा उपलब्ध करून देण्याबाबत पुढीलप्रमाणे शासन निर्णय निर्गमित करण्यात येत आहे.


शासन निर्णय : -

शासकीय विभाग / कार्यालयांनी शासकीय अधिकाऱ्यांच्या निवासस्थानी इंटरनेट सुविधा उपलब्ध करून देण्याबाबत पुढीलप्रमाणे कार्यवाही करावी.

१. निवासस्थानी इंटरनेट सुविधा सचिव किंवा तत्सम उच्च दर्जाच्या अधिकाऱ्यांना अनुज्ञेय राहिल.
२. एमटीएनएल, बिएसएनएल तसेच इतर खाजगी कंपन्यांमार्फत निवासी दूरध्वनीवर किंवा केबल सर्व्हीस प्रोव्हायडर मार्फत इंटरनेट सुविधा स्थापित करण्यावरील रुपये १,०००/- पर्यंतचा खर्च या शासन निर्णयान्वये अनुज्ञेय राहिल. या खर्चामध्ये ADSL(Asymmetrical Digital Subscriber Line) / DSL (Digital Subscriber Line) कनेक्शन घेण्याकरीता किंवा केबल मोडेम बसविण्याकरीता एकवेळच्या प्राथमिक खर्चाचा समावेश आहे.
३. निवासस्थानी इंटरनेट सुविधा घेतल्यास सचिव किंवा तत्सम उच्च दर्जाच्या अधिकाऱ्यांना प्रतिमहा रुपये ४००/- पर्यंतच्या खर्चाची प्रतिपूर्ती अनुज्ञेय राहिल.
४. निवासस्थानी इंटरनेट सुविधा उपलब्ध करून देण्यावरील सर्व खर्च संबंधित विभाग / कार्यालयांनी त्यांचेकडील कार्यालयीन खर्चासाठीच्या मंजूर तरतूदीतून भागवावा.

हा शासन निर्णय, सामान्य प्रशासन विभाग, शासन निर्णय क्रमांक : सीओएम १०९८/प्र.क्र.२१२/९८, दिनांक ०५.१०.२००१ अन्वये स्थापन केलेल्या उच्चाधिकार समितीच्या निदेशानुसार, सामान्य प्रशासन विभाग, शासन निर्णय क्रमांक मातंस / नस्ती ०५ / ४३६ /३९. दिनांक १०.०२.२००५ अन्वये गठीत केलेल्या संगणकीकरण प्रकल्प अंमलबजावणी समितीच्या दिनांक ११.०२.२००५ रोजीच्या बैठकीतील निर्णयानुसार व वित्त विभाग अनौपचरीक संदर्भ क्रमांक ३५०/व्यय ४, दिनांक ११.०४.२००५ अन्वये त्या विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,


(प्र. दि. सोहळे)

उप सचिव, महाराष्ट्र शासन

प्रति,

राज्यपालांचे सचिव

मुख्यमंत्री यांचे प्रधान सचिव

उपमुख्यमंत्री यांचे प्रधान सचिव

सर्व मंत्री / राज्यमंत्री यांचे खाजगी सचिव

* प्रबंधक, उच्च न्यायालय, मूळ शाखा, मुंबई

* प्रबंधक, उच्च न्यायालय, अपील शाखा, मुंबई

* प्रबंधक, लोकआयुक्त व उपलोकआयुक्त यांचे कार्यालय, मुंबई

* प्रधान सचिव महाराष्ट्र विधान मंडळ सचिवालय, मुंबई

* सचिव, महाराष्ट्र लोकसेवा आयोग, मुंबई.

* प्रधान सचिव, राज्य निवडणूक आयोग, मुंबई.

महालेखापाल-१ (लेखा व अनुज्ञेयता), महाराष्ट्र, मुंबई

महालेखापाल-१ (लेखा व अनुज्ञेयता), महाराष्ट्र, नागपूर

महालेखापाल-१ (लेखा परीक्षा), महाराष्ट्र, मुंबई

महालेखापाल-१ (लेखा व परीक्षा), महाराष्ट्र, नागपूर

अधिदान व लेखा परीक्षा अधिकारी, मुंबई/लेखाकोष भवन, वांद्रे (पूर्व), मुंबई

निवासी लेखा परीक्षा अधिकारी, मुंबई

वित्त विभाग, व्यय ४, मंत्रालय, मुंबई.

सामान्य प्रशासन विभाग, कार्यासन २२, मंत्रालय, मुंबई.

सर्व मंत्रालयीन विभाग

निवड नस्ती